



Број: 0302-159
04.05.2022 година
Велес

До
Сектор / одделение за финансии,
сметководство / ревизија

Предмет: Покана за работилница

Почитувани,

Измените во законската регулатива во повеќе области, како и потребата од обезбедување насоки за правилно постапување при: примената на уредбата за додаток на плата; утврдувањето на регрес за годишен одмор; обезбедувањето на побарувањата и застареноста; усогласувањето и рамнотежата на билансни позиции и водењето на деловни книги кај регулаторни тела се причина Здружението на финансиските работници на локалната самоуправа и јавните претпријатија – Велес, да организира и да ве покани на работилница на тема:

„Новини во законската регулатива, правилно постапување при утврдувањето на правото за додатоците на плата, регресот за годишен одмор, како и предизвици и насоки при менаџирањето на јавните средства и управувањето со ризици“

која ќе се одржи во периодот од 12 до 14 мај 2022 година, а ќе започне во 11.30 часот на 12 мај 2022 година во хотел „Дрим“ – Струга.

Работилницата е наменета за вработените во одделите за финансии, сметководство, внатрешна ревизија од Единиците на локалната самоуправа, Буџетски корисници, единки корисници, Јавните здравствени установи, Јавните установи, Јавни претпријатија / Јавно комунални претпријатија, Акционерски друштва, други правни субјекти и заинтересирани лица, како и невладините организации.

Организирањето на работилницата претставува континуитет и продолжување на повеќе од дведецениската практика и традиција за подготовка на високо стручни материјали, одржување работилници и обезбедување поддршка во областите детално наведени во агендата.

Темите за работилницата се внимателно избрани и тие ги рефлектираат потребите и барањата за меѓусебно континуирано информирање, размена на информации, искуства и зголемување на вештините, а се базирани на измените во регулативата. Учесниците на работилницата ќе имаат можност да разменат информации, искуства и добри практики за следните области:

- Примена на Уредбата за додаток на плата;
- Организиран превоз и исхрана;
- Користење на работно време и остварување на право на додаток на плата;
- Надоместоци кај буџетски корисници и единици на локална самоуправа;
- Годишен одмор и регрес за годишен одмор;
- Обезбедување на побарувања и застареност;
- Усогласување и рамнотежа на билансни позиции;
- Водење на деловни книги кај регулаторни тела;
- Даночен третман на расходувани средства;
- Измени на Законот за административни службеници;
- Финансиско управување и контрола;
- Неопходност од воспоставување на систем за управување со ризици.

Обезбедениот квалитетен експерт-практичар, со своето долгогодишно искуство во областа на финансиското работење во јавниот сектор, како и утврдените области кои се предмет на елаборирање / дискусија на работилницата и долгогодишната соработка со вас, претставуваат добра основа и мотивираност за ваше присуство.



Учесниците на работилницата ќе добијат сертификат за учество на работилницата и сет на материјали.

Покрај тоа, учесниците на работилницата кои имаат **статус на сметководител**, односно **овластен сметководител** согласно со одредбите на Законот за вршење сметководствени работи ќе добијат **потврда за посетување на часови за КПУ** согласно со темите и времетраењето на сесиите/Агендата за оваа работилница. За овие учесници фактурирањето на надоместокот ќе биде соодветно прилагодено во рамките на вкупно утврдениот надоместок за работилницата.

Надоместокот за учество на работилницата и добивање на материјалите по електронски пат, по учесник изнесува само **5.500 денари со вклучен ДДВ**, кој можете да го уплатите на име на: Здружение на финансиски работници на локалната самоуправа и јавните претпријатија:
Сметка 300270000017628 - Комерцијална Банка АД Скопје
Сметка 200000026137030 - Стопанска Банка АД Скопје
Даночен број МК 4004997107233

За повеќе учесници од иста институција одобруваме 10% попуст на вкупниот износ.

Пријавување на учество за работилница: Поради очекуваниот интерес за работилницата, а во функција на нејзиното добро организирање, Ве молиме да го пријавите Вашето учество во канцеларијата на Здружението со доставување на пополнети Пријави за учество на работилницата на e-mail zfrlsjpv@t.mk. Формуларот за учество на работилницата и агендата се поставени на нашата веб страна <https://zfr.org.mk/> За сите дополнителни информации обратете се во канцеларијата на Здружението на финансиски работници, на тел. 043/230-623, моб. 070/265-401 или преку e-mail zfrlsjpv@t.mk.

Транспортните трошоци и сместувањето во хотелот се на товар на учесниците.

Резервација за сместување: Ве молиме да извршите Резервацијата за Вашиот престој во хотел „Дрим“ – Струга и да ги регулирате сите меѓусебни права и обврски со хотелот, за што можете да контактирате со вработените во хотел „Дрим“ – Струга, на телефонскиот број 070/347-269 или на e-mail: sales@drim.com.mk

Ве очекуваме да ни се придружите и заеднички да ги разрешиме сите отворени прашања и дилеми поврзани со темите од работилницата.

Со почит,

Извршен директор,
м-р Зоран Јанкуловски



Прилог: Агенда